



نومبر ۲۰۰۹ء

فتملا اسلام گریجویشن ایسوسی ایشن پاکستان



حسن ترتیب

۳	اداریہ
۱۹	اعمال صالحہ کی نفع بخش تجارت
	علامہ محمد افضل منیر، ایم اے
۱۷	مثنوی مولانا روم اور تعلق بالرسول صلی اللہ علیہ وسلم
	افتخار احمد حافظ قادری
۲۱	ناموس رسالت صلی اللہ علیہ وآلہ وسلم
	ڈاکٹر عامر لیاقت حسین
۲۵	حضرت اولیس قرنی رضی اللہ عنہ
	حاجی محمد رزاق، تراپ
۳۳	مولانا محمد علی جوہر اور علامہ محمد اقبال
	معز الدین
۴۳	چشت نگر کے راہی
	پروفیسر محمد سرور شفقت
۵۱	اردو ہم سے سوال کرتی ہے۔
	رشید احمد رشید، ایم اے / بی ایڈ
۵۹	ماں کی دعائیں۔ رب تعالیٰ کی نعمتیں
	مبشر نعیم صدیقی
۶۳	علامہ مفتی محمد یعقوب معینی
	محمد صحبت خان کوہاٹی / محمد احسن سعیدی
۷۷	اخبار قمر الاسلام
۷۹	تبصرہ کتب (ادارہ)

مثنوی مولانا روم میں تعلق بالرسول صلی اللہ علیہ وآلہ وسلم کی چند جھلکیاں

افتخار احمد حافظ قادری

بغدادی ہاؤس افشاں کالونی راولپنڈی کینٹ

قافلہ سالار عشق حضرت مولانا جلال الدین رومی رضی اللہ عنہ نے مثنوی شریف جسے آگے چل کر ”ہست قرآن در زبان پہلوی“ کا مبارک خطاب ملا، میں نبی اکرم صلی اللہ علیہ وآلہ وسلم سے تعلق اور آپ کی صفت و ثناء اور تکریم و ستائش کے لئے کوئی مستقل باب تو قائم نہیں کیا لیکن اس عظیم و مشہور زمانہ کتاب میں جگہ جگہ حضور سید المرسلین صلی اللہ علیہ وآلہ وسلم کے ذکر جمیل کی جھلکیاں نظر آتی ہیں جن میں آپ صلی اللہ علیہ وآلہ وسلم کی دنیوی و اخروی حیات طیبہ طاہرہ کے تمام پہلوؤں کا ذکر بھرپور انداز میں موجود ہے، جو درحقیقت نعت رسول صلی اللہ علیہ وآلہ وسلم اور حضرت مولانا روم کے تعلق بالرسول صلی اللہ علیہ وآلہ وسلم کا واضح ثبوت ہے۔ ایک مقام پر حضرت رومی، سرکار دو عالم صلی اللہ علیہ وآلہ وسلم کو اس طرح یاد فرماتے ہیں کہ یا رسول اللہ صلی اللہ علیہ وآلہ وسلم آپ تو اس کائنات کی روح و جان ہیں اور اس کے ماتھے کا نور اور جھومر ہیں اور آپ ہی وہ عظیم اور بہترین شخصیت ہیں کہ جو روزِ محشر گناہ گاروں اور مجرموں کی شفاعت فرمائیں گے۔

سید و سرور محمد نور جان

مہتر و بہتر شفیع مجرمان

حضرت مولانا جلال الدین رومی نے اپنی مثنوی شریف میں سرکارِ مدینہ صلی اللہ علیہ وآلہ وسلم کو انسانِ کامل کا بہترین نمونہ قرار دینے کے ساتھ آپ صلی اللہ علیہ وآلہ وسلم کو سرِ حلقہ انبیاء اور قطبِ آفرینش کا مرکز قرار دیا۔ سفرِ معراج شریف کا ذکر کرتے ہوئے حضرت مولانا روم فرماتے ہیں کہ یہ سفر مبارک ایک ایسی دعوت تھی کہ جس میں کسی غیر کا گزر ممکن نہ تھا، احادیثِ نبویہ میں اس دعوت کو واضح الفاظ میں اس طرح بیان کیا گیا ہے کہ:

”لی مع اللہ وقت، لا یسعی فیہ ملک مقرب ولا نبی مرسل“

لی مع الہ وقت بود آن دم مرا

لا یسع فیہ نبی مجتبیٰ

عاشق ہمیشہ اسی فکر میں سرگرداں رہتا ہے کہ وہ کسی طرح اپنے معشوق کے ہمراہ کچھ لے
 سر کرے اور پھر اُن لمحات کو اپنی زندگی کے بہترین لمحات قرار دیتا ہے۔ معراج شریف کا دوسرا اہم
 موضوع فرشتہ پر ملکوتی انسان کی برتری و فضیلت ہے، جس کو حضرت مولانا روم مثنوی شریف میں
 نہایت دلکش و خوبصورت انداز میں اس طرح پیش کرتے ہیں کہ:

چون معلم بود عقلش ز ابتداء بعد ازین، شد عقل شاگردی و را
 عقل چون جبرئیل گوید احدا گریکے گامی نہم، سوزد مرا
 تو مرا بگوار زین پس پیش داں حد من این بود ای سلطان جان

حضرت جبرائیل علیہ السلام نے شب معراج سات آسمانوں تک آقائے دو عالم صلی اللہ
 علیہ وآلہ وسلم کی ہمراہی اختیار کرنے کے بعد فرمایا کہ اے محمد صلی اللہ علیہ وآلہ وسلم! اب اس سے ایک
 قدم بھی آگے جانا میرے لئے ممکن نہیں اور اگر میں ذرہ بھر بھی آگے بڑھا تو میرے بال و پر جل
 جائیں گے، لہذا مجھے اس مقام پر چھوڑتے ہوئے آپ خود آگے قدم بڑھائیں کیونکہ اے سلطان
 جان اس جگہ میری حد ختم ہوگئی ہے۔

حضرت مولانا جلال الدین رومی مقام عشق میں انسانِ کامل کو اس عروج و بلندی تک
 رسائی حاصل کرنے کے لائق سمجھتے ہیں۔ حضرت جبرائیل علیہ السلام کی اس درخواست کے بعد سرکارِ
 مدینہ صلی اللہ علیہ وآلہ وسلم آگے کا سفر تنہا طے کرنے کے بعد عرشِ الہی اور فلک الافلاک تک پہنچ
 گئے۔ یعنی یہ معراج کی عظمت اور علامت نہیں تو اور کیا ہے کہ خاکی جسم انسان عشق کی وجہ سے انتہائی
 بلندی تک پہنچ گیا۔

جسم خاک از عشق بر افلاک شد کوہ در رقص آمد و چالاک شد
 حدیث قدسی ”لولاک لما خلقت الافلاک“ کو بھی حضرت مولانا روم نے مثنوی شریف
 میں اپنے خوبصورت انداز میں اس طرح بیان فرمایا ہے کہ:

عشق بشکافد فلک را پاک جفت بہر عشق او خدا ”لولاک“ گفت
 منتهی در عشق، چوں او بود فرد پس مرا او را ز انبیا تخصیص کرد

سرکارِ دو عالم صلی اللہ علیہ وآلہ وسلم کے ساتھ عشق کا اٹوٹ رشتہ ہے اور عشق کی وجہ سے نبی خالق کائنات نے "لولاک" فرمایا، چونکہ آپ صلی اللہ علیہ وآلہ وسلم کی ذاتِ اقدس عشق کی دنیا میں منفرد اور اکیلی تھی، اس وجہ سے خداوند تعالیٰ نے انبیاء کے درمیان انہیں خصوصی طور پر منتخب فرمایا۔

حضرت مولانا جلال الدین رومی فرماتے ہیں کہ سرکارِ دو عالم صلی اللہ علیہ وآلہ وسلم کے سامنے یہ جہاں تسبیح و تقدیس میں ہمہ تن غرق و مصروف ہے اور یہ وہ عظیم شخصیت ہیں کہ جو دونوں جہانوں میں شفاعت کرنے والے ہیں۔

ہچمان کہ ایں جہاں پیش نبی غرق تسبیح است و پیش ما فی
 او شفیح است این جہان و آن جہاں ایں جہاں زی دین و آنجا زی جہان

حضرت مولانا روم، نبی اکرم صلی اللہ علیہ وآلہ وسلم سے اپنے عقیدے اور طرز فکر کا اظہار اس طرح فرماتے ہیں کہ رسول اللہ صلی اللہ علیہ وآلہ وسلم کا شاہی سکہ ابد تک باقی اور جاری و ساری رہے والا ہے۔ حضرت مولانا کا یہ نظریہ جملہ انبیاء پر رسول اللہ صلی اللہ علیہ وآلہ وسلم کی عظمت و فضیلت کی واضح دلیل ہے۔

سکہ ی شاہان ہی گردد دگر سکہ احمد بنین تا مستقر
 (دنیوی سکوں سے بادشاہوں کے نام ہٹا دیئے جاتے ہیں لیکن رسول اللہ صلی اللہ علیہ وآلہ وسلم کے اسم مبارک کا سکہ قیامت تک جاری رہنے والا ہے۔)

رسول اللہ صلی اللہ علیہ وآلہ وسلم عاشقِ خداوند تعالیٰ ہونے کے ساتھ معشوقِ خلاق بھی ہیں۔ حضرت مولانا جلال الدین رومی نے مثنوی شریف اور غزلیات شمس میں "ستونِ حنانہ" کا کئی بار ذکر فرمایا ہے۔ مسجد نبوی شریف کا یہ ستون اپنے معشوق رسول اللہ صلی اللہ علیہ وآلہ وسلم کے فراق میں عاشقوں کی طرح حضرت مولانا روم کی زبان میں اس طرح گریہ کیا کرتا تھا۔

استن حنانہ از ہجر رسول بالہ می زد ہچو ارباب عقول
 (حنانہ ستون نے رسول اللہ صلی اللہ علیہ وآلہ وسلم کے فراق میں صاحبِ عقول لوگوں کی طرح گریہ و زاری شروع کر دی۔)

نسائی کی ایک روایت کے مطابق درخت کے اُس تنے سے اُس اونٹنی کی طرح آواز آتی تھی جس کا بچہ گم ہو گیا تھا، یہ درخت کا تنہ ہی بعد میں اُستن حنانہ کے نام سے مشہور ہوا۔ ایک دوسرے مقام پر حضرت مولانا روم اُس عاشق دلبر کا اس طرح بیان فرماتے ہیں کہ:

پیش تو استون مسجد مردہ ای است پیش احمد عاشق دلبر وہ ای است

(یعنی تمہاری نظر میں تو مسجد کا یہ ستون ایک بے جان اور مردہ چیز تھا لیکن

رسول اللہ صلی اللہ علیہ وآلہ وسلم کی نگاہوں میں وہ ایک دلبر عاشق تھا۔)

قارئین کرام! ہمارے سردار و پیشوا ہمارے شفیع دو جہاں صلی اللہ علیہ وآلہ وسلم وہی معشوق

اعظم ہیں کہ جن کے عشاق یہ نہ چاہتے تھے کہ اُن کے وضو مبارک کے پانی کا ایک قطرہ بھی زمین پر

گرے بلکہ اُسے بطور تبرک اپنے ہاتھوں میں لے کر اپنے چہروں پر مل لیا کرتے تھے۔ یہی وہ معشوق

خلاق ہیں کہ جن پر درود و سلام کی صداؤں سے آج بھی ہر مجلس معطر و منور ہے۔

صلی اللہ علیہ وآلہ وبارک وسلم

ایک بندہ مقبول، عاشق رسول، اوکھائی میمن مسجد کے خطیب محبوب،

جامعہ علویہ غوثیہ کے مدیر مسئول

حضرت علامہ مفتی محمد یعقوب معینی علیہ رحمۃ الباری

کی

مغفرت، بخشش اور بلندی درجات کی دعا کرتا ہوں۔ مولیٰ عزوجل

قبول و منظور فرمائے۔ (آمین)

مفتی صاحب کا ایک معتقد، ایک مقتدی